

तमाशा पुं. (अर.) मनोरंजक दृश्य, चित्त को प्रसन्न करने वाला दृश्य मुहा. तमाशे की बात-अनोखी बात-अद्भुत बात प्रयो. तमाशाबाज- तमाशा करने वाला।

तमाशाई पुं. (अर.) तमाशा देखने वाला।

तमाहवय पुं. (तत्.) तालीश पत्र।

तमि पुं. (तत्.) 1. रात 2. मोह।

तमिल पुं. (देश.) 1. तमिल प्रदेश, तमिलवासी 2. तमिल भाषाई।

तमिस्र पुं. (तत्.) 1. अंधेरा, अंधकार 2. गुस्सा, क्रोध 3. मोह, अज्ञान 4. कृष्ण पक्ष।

तमिस्रा स्त्री. (तत्.) 1. अंधेरी रात 2. गहरा अंधेरा।

तमी स्त्री. (तत्.) 1. रात, रात्रि 2. हल्दी।

तमीचर पुं. (तत्.) निशाचर, राक्षस।

तमीज स्त्री. (अर.) 1. विवेक 2. अदब 3. पहचान।

तमीनाथ पुं. (तत्.) चंद्रमा।

तमीश पुं. (तत्.) चंद्रमा।

तमूरा पुं. (देश.) तंबूरा।

तमेस पुं. (देश.) ताँबे का बरतन बनाने वाला।

तमोगुण पुं. (तत्.) प्रकृति के तीन गुणों में से एक जो अज्ञान, आलस्य क्रोध, भ्रम आदि का कारण होता है।

तमोगुणी वि. (तत्.) तमोगुण से युक्त वृत्ति वाला।

तमोजोति स्त्री. (तद्.) जुगनू।

तमो मणि स्त्री. (तत्.) पान, तांबूल।

तमोमय वि. (तत्.) 1. तमोगुण से भरा हुआ 2. अंधकारमय 3. ज्ञानहीन।

तमोरि पुं. (तत्.) सूर्य।

तमोल पुं. (तद्.) पान का बीड़ा, पान, तांबूल।

तमोलिन स्त्री. (तद्.) दे. तंबोलिन।

तमोली पुं. (तत्.) दे. तंबोली।

तमोविकार पुं. (तत्.) तमोगुण से उत्पन्न विकार/रोग।

तमोहर पुं. (तत्.) 1. चंद्रमा 2. सूर्य 3. अग्नि 4. ज्ञान वि. अज्ञान दूर करने वाला, अंधेरा दूर करने वाला।

तय वि. (अर.) 1. समाप्त, पूरा किया हुआ 2. निर्णीत, निश्चित।

तरंग स्त्री. (तत्.) 1. पानी की लहर प्रयो. सागर में लहरें उठती हैं 2. मौज, उमंग प्रयो. वह तरंग में गाए जा रहा था 3. एक प्रकार की चूड़ी 4. स्वर लहरी।

तरंगयित वि. (तत्.) दे. तरंगित।

तरंगवती स्त्री. (तत्.) नदी।

तरंगिका स्त्री. (तत्.) 1. लहर 2. स्वरलहरी।

तरंगित वि. (तत्.) लहराता हुआ, हिलोरे लेता हुआ।

तरंगी वि. (तद्.) 1. तरंग युक्त, लहरदार 2. मनमौजी, बेपरवाह।

तरंड पुं. (तत्.) 1. नाव 2. डोंड 3. बेड़ा।

तरंडा स्त्री. (तत्.) 1. नौका, नाव 2. बेड़ा।

तरंत पुं. (तत्.) 1. सागर, समुद्र 2. मेंढक 3. मूसलाधार वर्षा।

तरंती स्त्री. (तत्.) नाव, नौका।

तरंबुज पुं. (तत्.) तरबूज।

तर वि. (फा.) 1. गीला, आर्द्र 2. ठंडा-ठंडक पैदा करने वाला क्रि.वि. (तद्.) नीचे, तले (प्रत्य. तत्.) तुलनात्मक विशेषता का भाव प्रकट करने वाला प्रत्यय. जैसे गुरुतर, अधिकतर पुं. (तत्.) 1. अग्नि 2. वृक्ष 3. गति 4. घाट वाली नाव।

तरई स्त्री. (देश.) नक्षत्र।

तरक स्त्री. (तद्.) तड़क पुं. (तद्.) तर्क, ऊहापोह प्रयो. मेरे मन में तरक की स्थिति बनी रही।

तरकना अ.क्रि. (देश.) 1. सोच विचार करना, तर्क करना 2. उछलना, कूदना।